

॥ ॐ प्रणव रुपिणीम् वन्दे ॥

अ.क्र. ९९

शिवमन भ्रमर कमलिनी । जय आदीशक्ती ।  
षण्मुख गजमुख जननी । जय जय अव्यक्ती ।  
भवगद भेषजलतिके । दास प्रियभक्ती ।  
रज तम सत्त्वा न कळे । अगम्य तव शक्ती ।  
जय देवी जय देवी । जय जय श्री अंबे ।  
ओवाळू आरती तुज । भावे जगदंबे ।  
जय जय श्री अंबे .....॥ १ ॥

मोठा दुष्ट महीतळी । महिषासुर झाला ।  
फोडुनी निर्जर प्रतिमा । त्रासवी विप्राला ।  
भोगित सुंदर स्वबळे । नृपतींच्या बाळा ।  
हरि हर ब्रह्मा पाहुनी । पळताती ज्याला ।  
जय जय श्री अंबे .....॥ २ ॥

त्रासविले गोब्राह्मण । ते तुजला कळले ।  
तत्क्षणि भक्तहिता स्तव । प्रेमळ मन वळलें ।  
अरिचमुंमडळ भडभड । तव क्रोधे जळलें ।  
चरणतळें महिषासुर । घुंगुरुडे माळिलें ।  
जय जय श्री अंबे .....॥ ३ ॥

होऊनी विजयी निर्जर । स्थापियले स्वपदा ।  
ऐंसी तू निजदासां । नेसी दिव्य पदा ।  
अनन्य चिंतुनी तुजला । गाती नित्य पदा ।  
दास म्हणे त्यां विपत्ति । बाधेनाच कदा ।  
जय जय श्री अंबे .....॥ ४ ॥

॥ ॐ प्रणव रुपिणीम् वन्दे ॥